

இலங்கை (அடுக்கு 2)

ஆட்கடத்தல் வியாபாரத்தை ஓழிப்பதற்கான ஆகக்குறைந்த தராதரங்களை கூட இலங்கை அரசாங்கம் முழுமையாகப் பூர்த்திசெய்யாதபோதும், அவ்வாறு செய்வதற்கு குறிப்பிடத்தக்க முயற்சிகளை எடுத்துள்ளது. கடந்த அறிக்கைக்கான காலத்துடன் ஒப்பிடுகையில் ஒட்டுமொத்தமான முயற்சிகள் அதிகரித்திருப்பதாக அரசாங்கம் நிருபித்திருப்பதுடன், கொவிட-19 உலகளாவிய பெருந்தொற்றின் தாக்கத்தைக் கருத்திற் கொண்டு ஆட்கடத்தல் வியாபாரத்திற்கு எதிரான திறனில் அடுக்கு 02 ற்கு இலங்கை தரமுயர்த்தப்பட்டுள்ளது. சிறுவர் கடத்தல்களில் ஈடுபட்டதாகக் குற்றஞ்சாட்டப்பட்ட இலங்கை அதிகாரிகள் உள்ளிட்ட பல்வேறு தரப்பினர் மீதான விசாரணைகள் சிறிதளவு அதிகரிக்கப்பட்டதுடன், ஆட்கடத்தல் வியாபாரம் குறித்த விசாரணைகளைப் பலப்படுத்த விசேட பிரிவொன்றை ஸ்தாபித்தல் போன்றவற்றை இந்த முயற்சிகள் உள்ளடக்கியுள்ளன. வெளிநாடுகளில் புலம்பெயர்ந்த பணியாளர்கள் சுரண்டல்களுக்கு உட்படுகின்றமை உள்ளிட்ட பாதிக்கப்பட்டவர்களை அரசாங்கம் அடையாளம் கண்டுள்ளது. 2021-2025 தேசிய வேலைத்திட்டத்தை மேலும் நடைமுறைப்படுத்துவது தொடர்பில் அரசாங்கம் முகவர்களுடனான ஒத்துழைப்பை அதிகரித்துள்ளது. முறைப்பாடுகளை மேற்கொள்வதற்கான ஒன்றைன் ஒத்துழைப்பு சேவை உட்பட ஆட்கடத்தல் வியாபாரத்திற்கு எதிரான விசேட தொலைபேசி சேவையை அரசாங்கம் விஸ்தரித்துள்ளது. இதற்கு மேலதிகமாக ஆட்கடத்தல் வியாபாரத்தினால் பாதிக்கப்பட்டவர்கள் உள்ளடங்கலாக குற்றஞ்செயல்களால் பாதிக்கப்பட்டவர்களுக்கு அடைக்கலம் வழங்குவதற்காக அரசாங்கம் பாதுகாப்பான தங்குமிடங்களை அமைத்துள்ளது. இருந்தபோதும் பல்வேறு முக்கிய விடயப்பரப்புகளில் அரசாங்கம் ஆகக்குறைத்த தர நிலைகளைப் பூர்த்திசெய்யவில்லை. சில ஆட்கடத்தல் வியாபார வழக்குகளில் அரசாங்கம் தண்டனை பெற்றுக் கொடுத்திருப்பதுடன், குற்றம் நிருபிக்கப்பட்ட ஆட்கடத்தல் வியாபாரிகளுக்கான தண்டனைக் காலம் போதுமானதாக இல்லை. அடையாளம் காணப்பட்ட தொழிலுக்கான ஆட்கடத்தல் வியாபாரத்தினால் பாதிக்கப்பட்டவர்களுடன் ஒப்பிடுகையில் இக்குற்றச் செயலுக்கு எதிராகச் சட்டத்தை நிலைநாட்டும் முயற்சிகள் அளவுக்கு மீறியளவு குறைவாகக் காணப்படுகின்றன. ஆட்கடத்தல் வியாபாரத்தினால் பாதிக்கப்பட்டவர்களை அடையாளம் காணப்பட்டிருக்கான உள்ளுர் அதிகாரிகளின் திறன் குறைவாகக் காணப்படுகிறது, விசேடமாகப் பாலியல் வர்த்தகத்திலுள்ள பெண்கள் மத்தியில். வேலையாளர் செலுத்தும் அதிக ஆட்சேர்ப்புக் கட்டணம், பெரும்பாலும் கட்டுப்பாடற்ற துணை முகவர்கள் மற்றும் பாதுகாப்பான, சட்டப்பூர்வ குடியேற்றத்தை குறைமதிப்பிற்கு உட்படுத்தும் கொள்கைகள் மற்றும் நடைமுறைகள் உட்பட, புலம்பெயர்ந்த பணியாளர்கள் எதிர்கொள்ளும் கடத்தலுக்கான பாதிப்புகளை அரசாங்கம் திறம்பட நிவர்த்தி செய்யவில்லை.

முன்னுரிமையளிக்கப்பட்ட பரிந்துரைகள்

- வேலைக்கான ஆட்கடத்தல் வியாபாரிகள் உள்ளிட்ட ஆட்கடத்தல் வியாபாரக் காரர்கள் என சந்தேகிக்கப்படுவர்கள் மற்றும் ஆட்கடத்தல்களுடன் தொடர்புபட்டதாகக் குற்றஞ்சாட்டப்படும் அதிகாரிகளுக்கு எதிராகத் தீவிரமான விசாரணைகளை மேற்கொண்டு, தண்டனை வழங்குதல் மற்றும் கடத்தல்காரர்களுக்குப் போதுமான சிறைத் தண்டனையை வழங்குதல். * வெளிநாட்டில் ஆவணமற்றுள்ள புலம்பெயர்ந்த தொழிலாளர்கள் மற்றும் பாலியல் வர்த்தகத்தில் ஈடுபடும் பெண்கள் உள்ளிட்ட ஆட்கடத்தல் வியாபாரிகளால் பாதிக்கப்படுவர்களை முன்கூட்டியே அடையாளம் காணும் முயற்சிகளை அதிகரிக்கவும். * சட்ட அமுலாக்கல் மற்றும் நீதித்துறையின் பயிற்சிகளை அதிகரித்தல் உள்ளிட்ட நடவடிக்கைகள் மூலம் கடத்தல் காரர்களின் கட்டாயத்தினால் பாதிக்கப்படுவர்களால் இழைக்கப்படும் சட்டவிரோத செயற்பாடுகளுக்கு தண்டனை விதிக்கப்படாதிருப்பதை உறுதிப்படுத்தல். * ஆட்கடத்தல்காரர்களுக்கு எதிரான வழக்குகளில் பங்குபற்றும் பாதிக்கப்பட்டவர்களுக்கு வழக்கு காலத்திற்கான போக்குவரத்து செலவு மற்றும் தங்குமிடம் போன்ற உதவிகளை வழங்கி உதவி செய்தல். சிறுவர் பாலியல் ஆட்கடத்தல்காரர்களுக்கு எதிராக குற்றவியல் சட்டக்கோவையின் 360 இ பிரிவைப்

பயன்படுத்தல். *தரம்மிக்க மற்றும் அனுகலைக் கொண்டதாக பாதிக்கப்பட்டவர்களுக்கான சேவையை முன்னேற்றுதல், வெளிநாடுகளில் சுரண்டல்களுக்கு உள்ளான ஆண் பெண்கள் உள்ளடங்கலாக அடையாளம் காணப்பட்ட அனைத்துப் பாதிப்பட்டவர்களுக்கும் தங்குமிடத்தை உறுதிப்படுத்துவதுடன், விசேட சேவைகளைக் கிடைக்கச் செய்தல். * அனுமதி பெற்ற ஆட்சேர்ப்பு முகவர் நிலையங்களை அடிக்கடி கண்காணித்தல், சட்டத்தை மீறியதாக குற்றச்சாட்டுள்ளவர்களுக்கு எதிராக சட்டத்தை நடைமுறைப்படுத்தல். * சிறுவர் பாலியல் சுற்றுலாத்துறையை தடுப்பதற்கு கடுமையான முயற்சிகளை எடுத்தல், முன்னெச்சரிக்கையாக பாதிக்கப்படக்கூடியவர்களை அடையாளம் காணுதல், இவ்வாறான குற்றச்செயல்களைத் தடுப்பதற்கு ஹோட்டல்கள் மற்றும் சுற்றுலா செயற்பாட்டாளர்களுடன் ஈடுபாடுகளைக் காண்பித்தல் மற்றும் இவ்வாறான குற்றச்செயல்களுக்கு உதவிபுரியும் ஹோட்டல்கள், சுற்றுலா கம்பனிகள் மற்றும் இடைத்தரகர்கள் குறித்து விசாரணைகளை நடத்துதல். * வேலையாட்களை உள்ளீர்க்கும் தொவாளர்களால் அறவிடப்படும் சகல ஆட்சேர்ப்பு கட்டணங்களையும் அகற்றுவதற்கு நடவடிக்கை எடுத்தல். * துணை முகவர்கள் தொடர்பான ஒழுங்குபடுத்தல்களைச் சேர்த்து வெளிநாட்டு வேலைவாய்ப்பு பணியகத்தின் ஆணையை விஸ்தரித்தல். * பாதுகாப்பான மற்றும் சட்டர்தியான புலம்பெயர்தலை ஊக்குவித்தல், புலம்பெயர்தல் தொடர்பான ஒழுங்குவிதிகள் பாலின ர்தியில் பாரபட்சம் காட்டப்படாது என்பதை உறுதிப்படுத்தல், பாதுகாப்பான புலம்பெயர்தலை மேற்கொள்வதற்கு எடுக்கவேண்டிய நடவடிக்கைகள் மற்றும் வெளிநாட்டில் உள்ள வளங்கள் குறித்து புலம்பெயரும் பணியாளர்களுக்கு அறிவுடல். * ஆட்கடத்தல்களுக்கு எதிரான செயலணியின் ஊடாக, நிறுவனமயப்படுத்தப்பட்ட அரசாங்கத்தின் ஒத்துழைப்பு முயற்சிகளை தொடர்ந்து வழங்குதல்.

வழக்குத் தொடர்தல்

ஆட்கடத்தல் வியாபாரத்திற்கு எதிரான சட்ட அமுலாக்கல் முயற்சிகளை அரசாங்கம் பேணி வருகிறது. குற்றவியல் சட்டக்கோவையின் 360 இ பிரிவானது பாலியல் ர்தியான ஆட்கடத்தல் மற்றும் தொழில்நோக்கத்திலான ஆட்கடத்தல் வியாபாரம் என்பவற்றை குற்றச்செயல்களாக வரையறுத்திருப்பதுடன், இதில் இவற்றுக்கு 20 வருட சிறைத்தண்டனை மற்றும் தண்டப்பணம் என்பன பரிந்துரைக்கப்பட்டுள்ளன. இவை கடுமையாக இருப்பதுடன், பாலியல் ர்தியான ஆட்கடத்தல் வியாபாரத்தைப் பொறுத்த வரையில் கற்பழிப்புப் போன்ற பிற கடுமையான குற்றச்செயல்களுக்கும் இவை பரிந்துரைக்கப்படுகின்றன. பாலியல் ர்தியான ஆட்கடத்தல் வியாபாரம் குறித்த குற்றச்சாட்டுத் தொடர்பில் விசாரிப்பதற்கும் தண்டனையைப் பெற்றுக் கொண்டுப்பதற்கும் குற்றவியல் சட்டக் கோவையின் வேறு பிரிவுகளையும் அரசாங்கம் பயன்படுத்தியது. 360 ஆபிரிவானது சிறுவர்களைப் பாலியல் ர்தியான சுரண்டல்களுக்கு உட்படுத்துவது தொடர்பான செயற்பாடுகளைக் குற்றமாகக் குறிப்பிட்டிருப்பதுடன், இதற்கு 20 வருட சிறைத்தண்டனை மற்றும் தண்டப்பணம் பரிந்துரைக்கப்பட்டுள்ளது. இதற்கு மேலதிகமாக 360 அபிரிவானது கொள்முதல் குற்றங்களுக்கு மிகவும் குறைந்த தண்டனையாக 2 வருடங்கள் முதல் 10 வருட சிறைத்தண்டனையும், தண்டப்பணத்தையும் பரிந்துரைக்கிறது.

பொலிஸ் மற்றும் குற்றப் புலனாய்வுத் திணைக்களத்தின் ஆட்கடத்தல் வியாபாரத்திற்கு எதிரான பிரிவு என்பன ஆட்கடத்தல் வியாபாரம் தொடர்பான 16 விசாரணைகளை முன்னேடுத்துள்ளன (13 பாலியல் ர்தியான ஆட்கடத்தல், இரண்டு பலவந்தமான தொழில், வரையறுக்கப்படாத வழக்கு ஒன்று), கடந்த அறிக்கையிடும் காலத்துடன் ஓப்பிடுகையில் இந்த எண்ணிக்கை 14 ஆகக் (அனுபாலியல் ர்தியான ஆட்கடத்தல்கள், எட்டு பலவந்தமான தொழில் வழக்குகள்) காணப்பட்டது. அரசாங்கம் 13 பாலியல் ஆட்கடத்தல் வியாபாரம் உள்ளிட்ட 16 வழக்குகளைத்

தொடுத்துள்ளதுடன், (360 அ பிரிவின் கீழ் கொள்முதல் சம்பந்தமாக ஜந்து வழக்குகள், சிறுவர்களை பாலியல் ரீதியாக சுரண்டல்களுக்கு உட்படுத்தியமை தொடர்பில் ஜந்து வழக்குகள், 360 இ பிரிவின் கீழ் ஆட்கடத்தல் வியாபாரத்தின் கீழ் 3 வழக்குகள்), தொழில் ரீதியான ஆட்கடத்தல் வியாபாரம் தொடர்பில் மூன்று வழக்குகளும், (அனைத்தும் 360 இ பிரிவின் கீழ்) தாக்கல் செய்யப்பட்டிருப்பதுடன், கடந்த அறிக்கையிடும் காலத்துடன் ஒப்பிடும் போது அந்த எண்ணிக்கை 27 ஆகக் (16 கொள்முதல் தொடர்பின் கீழ்) காணப்பட்டது. 360 இ பிரிவின் கீழ் ஆட்கடத்தல் வியாபாரத்தில் ஈடுபட்டதாகக் குற்றச்சாட்டப்பட்ட நான்கு பேருக்கு எதிராக நீதிமன்றம் தண்டனை வழங்கியிருந்தது. கடந்த அறிக்கையிடும் காலத்தில் 95 பாலியல் தொடர்பான கடத்தல் சம்பவங்கள் உட்பட ஆட்கடத்தல் வியாபாரம் தொடர்பில் 96 சம்பவங்களை சட்டமா அதிபர் திணைக்களாம் பதிவுசெய்திருந்ததுடன் (ஆட்கடத்தலின் கீழ் நான்கு சம்பவங்களும், 79 சம்பவங்கள் கொள்முதல் விடயத்தின் கீழும், சிறுவர்களுக்கு எதிரான பாலியல் சுரண்டல் தொடர்பில் 12 சம்பவங்கள்) ஒரு வேலை தொடர்பான ஆட்கடத்தல் வழக்கு நிலுவையில் உள்ளது. 360 அ பிரிவின் கீழ் அரசாங்கம் மூன்று பாலியல் ரீதியான ஆட்கடத்தல் காரர்களுக்கு எதிராக தண்டனை வழங்கியிருந்தது. கொள்முதல் சட்டத்தின் கீழ் கடந்த அறிக்கையிடும் காலப் பகுதியுடன் ஒப்பிடுகையில் மூவருக்குத் தண்டனை வழங்கப்பட்டுள்ளது. மூன்று ஆட்கடத்தல் காரர்களுக்கும் தண்டப்பணத்தைச் செலுத்துமாறு அல்லது மூன்று மாத சிறைத்தண்டனையை அனுபவிக்குமாறு நீதிமன்றம் தீர்ப்பளித்தது. இருந்தபோதும் கடந்த அறிக்கையிடும் காலத்துடன் ஒப்பிடுகையில் இரண்டு ஆட்கடத்தல் காரர்களுக்கு இரண்டு வருட சிறைத்தண்டனை வழங்கியிருந்ததுடன், ஒருவருடைய தண்டனையை நீதிமன்றம் ஒத்திவைத்திருந்தது. குற்றஞ்சாட்டப்பட்ட ஆட்கடத்தல்காரர்களுக்கு மென்மையான தண்டனைகளை வழங்கியதன் ஊடாக ஆட்கடத்தல் வியாபாரத்தினால் பாதிக்கப்பட்டவர்களுக்கு நீதிமன்றம் பாதுகாப்புப் பிரச்சினையை உருவாக்கியிருப்பதுடன், தடுப்பைப் பலவீனப்படுத்தியுள்ளது. உலகாளவிய பெருந்தொற்று காரணமாக அரசாங்க அலுவலகங்கள் மற்றும் நீதிமன்றம் நீடித்த காலத்திற்கு முடப்பட்டிருந்ததுடன், உலகாளவிய பெருந்தொற்று சம்பந்தமான முடக்கங்கள் மற்றும் சுகாதார வழிகாட்டல்கள் காரணமாக சில அரசாங்க அலுவலகங்கள் முழுமையாக செயற்படவில்லை. இது சட்டத்தை அமுலாக்கும் முயற்சிகளுக்குத் தடையாக இருந்தது. இவ்வாறான தடைகள் இருந்தபோதும் ஆட்கடத்தல் வியாபாரத்திற்கு எதிரான தேசிய செயலணியானது விசாரணைகள் மற்றும் தண்டனைகளை வழங்குவதற்கு ஒன்றைன் தளங்களைத் தொடர்ச்சியாகப் பயன்படுத்தியது. மேலதிகமாக தேசிய சிறுவர் பாதுகாப்பு அதிகாரசபை சிறுவர் பாலியல் சுரண்டல்கள் தொடர்பான 86 வழக்குகள் குறித்து தெரிவித்திருந்தது. ஆட்கடத்தல் வியாபாரம் தொடர்பான குற்றஞ்களைத் தடுப்பதற்கும் அவை குறித்து விசாரிப்பதற்கும் குற்றப் புலனாய்வுத் திணைக்களத்திற்குள் ஆட்கடத்தல், கடத்தல் விசாரணை மற்றும் கடல்சார் குற்ற விசாரணை ஆகிய புதிய பிரிவுகளை அரசாங்கம் உருவாக்கியிருந்ததுடன், பாதிக்கப்பட்டவர்கள் முறைப்பாடுகளை மேற்கொள்வதற்கு இந்தப் பிரிவுகள் மேலதிகமான அனுகல்களையும், வசதிகளையும் கொண்டிருப்பதாகக் கூறப்படுகிறது.

வழக்குரைஞர்கள் பாதிக்கப்பட்டவர்களின் வாக்குமூலங்களில் தங்கியிருத்தல், பாதிக்கப்பட்டவர்களிடமிருந்து சாட்சிகளைப் பெறுவதில் காணப்படும் சிரமம் மற்றும் ஒத்திவைக்கப்பட்ட சிறைத்தண்டனைகளை நீதிபதிகள் வழங்குவது என்பன கொள்முதல் தொடர்பான குற்றச்சாட்டுக்கள் மற்றும் 360 அ பிரிவின் கீழ் மென்மையான சிறைத்தண்டனை என்பவற்றில் அரசாங்கம் பொதுவாகத் தங்கியிருக்கும் நிலைமைக்குப் பங்களிக்கின்றன. பாதிக்கப்பட்டவர்களின் ஒத்துழைப்பு இன்றி கொள்முதல் வழக்குகளை வழக்குரைஞர்களால் தொடரமுடியும். இருந்தபோதும் நீண்ட வழக்கு விசாரணை -குற்றவியல் நீதி அமைப்பில்

காணப்படும் பிரச்சினை – பாதிக்கப்பட்டவர்கள் எதிர்கொள்ளும் சிரமங்கள் என்பவற்றால் பலர் வழக்கு விசாரணைகளில் பங்குபற்றுவதை தவிர்க்கின்றனர். வெளிநாடுகளிலுள்ள பெரும்பாலான இலங்கை இராஜதந்திரத் தூதரகங்கள் பாதிக்கப்பட்டவர்கள் மற்றும் வெளிநாடுகளிலிருந்து அவர்கள் வழங்கிய வாக்குமூலங்களை குற்றப் புலனாய்வுத் திணைக்களத்தின் விசாரணைகளுக்கு ஆற்றுப்படுத்துவதில்லையென்பதுடன், ஒரு இலங்கைத் தூதரகம் தொழிலாளர் சுரண்டல் தொடர்பில் சம்பந்தப்பட்ட தெளிவற்ற குறிகாட்டிகளை பொலிஸ்மா அதிபருக்கு அனுப்பிவைத்தது. இலங்கை வெளிநாட்டு வேலைவாய்ப்புப் பணியகத்தின் ஆட்கடத்தல்களுக்கு எதிரான பிரிவுக்கு அரசாங்கம் 1.1 மில்லியன் இலங்கை ரூபாய்களை (5,430 டெலர்கள்) ஒதுக்கியுள்ளதுடன், கடந்த வருடத்தில் 6.1 மில்லியன் இலங்கை ரூபாய்கள் (30,900 டெலர்கள்) ஒதுக்கப்பட்டிருந்தாலும், புலம்பெயர்ந்த பணியாளர்களின் எண்ணிக்கை காரணமாக இது பெருமளவில் குறைக்கப்பட்டது. ஆட்கடத்தல் வியாபாரத்திற்கு எதிரான சட்டங்கள், ஆட்கடத்தல் விசாரணைகள் மற்றும் வழக்குகள் தொடர்பில் அமைச்சின் அதிகாரிகளுக்கு அரசாங்கம் பயிற்சியளித்துள்ளது. புதிதாக உள்வாங்கப்பட்டவர்களுக்குப் பொலிஸார் தொடர்ந்தும் ஆட்கடத்தல் வியாபாரத்திற்கு எதிரான பயிற்சிகளை வழங்கினார். அரசார்பற்ற நிறுவனங்கள் மற்றும் கல்வியியல் நிறுவனங்களுடன் இணைந்து உருவாக்கியுள்ள மும்மொழியிலான சட்ட அமுலாக்கல் மற்றும் சிறுவர் பாதுகாப்புத் தொடர்பான பயிற்சி வழிகாட்டல்களைப் பயன்படுத்தி தேசிய சிறுவர் பாதுகாப்பு அதிகாரசபை தனது பணியாளர்களுக்குப் பயிற்சிகளை ஆரம்பித்துள்ளது. ஆட்கடத்தல் வியாபாரத்திற்கு எதிரான தேசிய செயலணியின் உறுப்பினர்கள் - தொழில் திணைக்களம், நீதி அமைச்சு, சிறுவர் மற்றும் பெண்களுக்கு எதிரான துஷ்பிரயோகங்களைத் தடுப்பதற்கான பணியகம் மற்றும் ஏனைய அமைச்சு உள்ளடங்கிய – அதிகாரிகள் மற்றும் சிவில் சமூக உறுப்பினர்களுக்கு ஆட்கடத்தல் வியாபாரத்திற்கு எதிரான பல்வேறு பயிற்சிகளை நடத்தியிருந்தனர். போலியான முகப்புத்தகக் கணக்குகள் மற்றும் ஒன்லைன் தளங்களைப் பயன்படுத்தி பாதிக்கப்பட்டவர்களை மோசடியாக இணைத்துக் கொள்வது அதிகரித்திருப்பதற்குப் பதிலிறுக்கும் வகையில் ஆட்கடத்தல் வியாபாரத்திற்கு எதிரான தேசிய செயலணி தொலைத்தொடர்புகள் ஒழுங்குபடுத்தல் ஆணைக்குமூலங்குப் பயிற்சியை வழங்கியது. வழக்குகள் விசாரணைக்கு வரும் போது சிறுவர் துஷ்பிரயோகம் மற்றும் ஆட்கடத்தல் வியாபார வழக்குகளுக்கு முன்னுரிமை அளிக்கும் வகையில் விசேட வழக்கு முறைமையொன்றை அரசாங்கம் நடைமுறைப்படுத்தியது. குடிவரவு, குடியகல்வுத் திணைக்களத்தின் எல்லைக் கண்காணிப்புப் பிரிவு ஆட்கடத்தல் சம்பவங்களை அடையாளம் காண்பதை அதிகரிக்கும் நோக்கில் நிலையான செயற்பாட்டு முறைமையொன்றை இறுதிப்படுத்தியதுடன், குறிப்பிட்ட துறைமுகத்தைப் பயன்படுத்தி மேற்கொள்ளப்பட்ட ஆட்கடத்தல் மீறல்கள், கடத்தல் சம்பவங்கள், முறையற்ற குடியகல்வு குறித்த 46 சம்பவங்களை அதிகாரிகள் அடையாளம் கண்டனர்.

உத்தியோகபூர்வ நிலைப்புத்தன்மை குறித்த கவலைகள் நீடித்ததுடன், ஆட்கடத்தல் குற்றத்திற்கு ஒத்துழைப்பு வழங்கிய அதிகாரிகளுக்கு எதிராக அரசாங்கம் எந்தவாரு புதிய விசாரணைகள், வழக்குகள் அல்லது விசாரணைகளை முன்னெடுப்பதற்கு வினைத்திறனான முயற்சிகளை எடுக்கவில்லை. பொலிஸ்மா அதிபரிடம் பொதுமக்கள் நேரடியாக முறைப்பாடுகளைச் செய்வதற்காக அரசாங்கம் விசேட தொலைபேசி இலக்கம் மற்றும் ஒன்லைன் தளங்களைப் பேணிவந்தது. சிறுவர் பாலியல் கடத்தல் வழக்குத் தொடர்பில் 2021 ஜூலை மாதத்தில் பிரதேச சபையின் உறுப்பினர் ஒருவர், இரு பொலிஸ் அதிகாரிகள் மற்றும் கடற்படை அதிகாரி ஒருவர் ஆகியோரை அதிகாரிகள் கைதுசெய்தனர். நான்கு அதிகாரிகளை நீதிமன்றம் பிணையில் விடுதலை செய்ததுடன், இந்த அறிக்கைக் காலத்தில் குறித்த வழக்கு நிலுவையில் காணப்பட்டது. கடந்த அறிக்கையிடும் காலத்தில் அரசாங்கத்தினால் நடத்தப்படும் அனாதைகள்

இல்லத்தில் பாலியல் சுரண்டல்கள் இடம்பெற்றதாக முன்வைக்கப்பட்ட குற்றச்சாட்டுக்கள் குறித்து கடந்த அறிக்கையிடும் காலப் பகுதியில் அரசாங்கம் விசாரணைகளை நடத்தியிருந்ததுடன், பாலியல் ஆட்கடத்தல் வியாபாரம் குறித்த விடயங்கள் எதுவும் இந்த விசாரணைகளில் கண்டுபிடிக்கப்பட்டிருக்கவில்லை. இருந்தபோதும் ஜான் மற்றும் நவம்பர் மாதத்தில் 19 பாலியல் துஷ்பிரயோகக் குற்றச்சாட்டுச் சம்பவங்கள் குறித்து சட்டமா அதிபருக்கு ஆற்றுப்படுத்தியிருந்ததுடன், இந்த அறிக்கைக் காலத்தின் இறுதிவரை அவ்வழக்குகள் நிலுவையில் இருந்தன. கடந்த காலத்தில் இடம்பெற்றதாகக் கூறப்படும் சில ஆண் மற்றும் பெண் கடத்தல்காரர்களால் பாதிக்கப்பட்டவர்கள் வெளிநாட்டில் உள்ள துஷ்பிரயோகம் செய்யும் தொழில்தருனர்களிடம் சென்று பின்னர் இலங்கைத் தூதரகத்தில் தஞ்சம் கோரியிருந்த நிலையில், இலங்கைத் தூதரக அதிகாரிகள் பாதிக்கப்பட்ட பெண் ஒருவரை சுரண்டல்களுக்கு உட்படுத்திய தொழில்தருனரிடம் மீண்டும் அனுப்பி விற்றமை, பணத்திற்காக மற்றைய பெண்ணை துஸ்பிரயோகத்திற்கு உட்படுத்திய முகவரகத்திடமே திருப்பி அனுப்பியமை குறித்து விசாரிக்க அரசாங்கம் முயற்சிகள் எடுத்தமை குறித்த எந்த அறிக்கைகளும் இல்லை. வெளிநாட்டில் உள்ள பணியாளர்களுக்கு அவர்களின் விருப்பம் மற்றும் புதிய தொழில்தருனரின் விருப்பத்தின் அடிப்படையில் புதிய ஒப்பந்தத்திற்கான வசதிகளை ஏற்படுத்த முடியும் என்றும், ஏனைய தடைகள் இல்லையென்றால் அதனை வழங்க முடியும் என்றும், பணியாளர்கள் சுரண்டப்படும் போது அல்லது புதிய பணியிடம் தொடர்பில் அதிருப்தியடையும் சந்தர்ப்பத்தில் இது தொழில்தருனர்களுக்கும், தூதரகத்திற்கும் இடையில் குற்றத்துணைமை உணர்வுகளுக்கு வழிவகுப்பதாகவும் சில அமைப்புக்கள் தெரிவிக்கின்றன. “குடும்பப் பின்னணி அறிக்கை” மற்றும் சட்டபூர்வமான குடியகல்வுக்குத் தேவையான பயிற்சிச் சான்றிதழ் என்பவற்றைப் பெற்றுக் கொள்வதற்கு சில புலம்பெயர்ந்த பணியாளர்கள் அதிகாரிகளுக்கு இலஞ்சம் கொடுத்ததாக சர்வதேச அமைப்பின் 2019 ஜூலை அறிக்கையில் குறிப்பிடப்பட்டுள்ளது.

பாதுகாப்பு

பாதுகாப்பு முயற்சிகளை அரசாங்கம் சிறிதளவு அதிகரித்துள்ளது. அரசாங்கம் பாதிக்கப்பட்ட 28 பெண்களை அடையாளம் கண்டுள்ளபோதும், எந்தவொரு ஆண்களும் அடையாளம் காணப்படவில்லை. கடந்த அறிக்கையிடல் காலத்தில் பாதிக்கப்பட்டவர்களின் எண்ணிக்கை 20 ஆகக் காணப்பட்டது. பாதிக்கப்பட்ட 28 பேரில் 14 பேர் பாலியல் ஆட்கடத்தல் வியாபார சுரண்டல்களாலும், 13 பேர் தொழில் தொடர்பான ஆட்கடத்தல் வியாபாரம், மற்றுமொருவர் குறிப்பிடப்பாத சுரண்டலாலும் பாதிக்கப்பட்டுள்ளனர். தங்குமிடம், உள்சமூக அக்கறை மற்றும் கல்விச் சேவைகளை வழங்குவதற்காக அரசாங்கம் பாதிக்கப்பட்ட 27 பேரை அரசாங்க முகவரமைப்புக்கள் மற்றும் சர்வதேச அமைப்பு ஆகியவற்றிடம் ஆற்றுப்படுத்தியிருந்ததுடன், உஸ்பெஸ்கிஸ்தானுக்கு நபர் ஒருவரை மீண்டும் அனுப்பிவைப்பதற்கு அரசசார்பற்ற நிறுவனத்துடன் இணைந்து ஒத்துழைப்பு வழங்கியது. ஜக்கிய அரபு அமீரகத்திலிருந்து ஆட்கடத்தல் வியாபாரத்தினால் பாதிக்கப்பட்ட இரண்டு இலங்கையர்கள் மற்றும் குவைத்திலிருந்த ஒரு பாதிக்கப்பட்ட இலங்கையர் ஆகியோரை இலங்கை வெளிநாட்டு வேலைவாய்ப்புப் பணியகம், குற்றப் புலனாய்வுத் திணைக்களத்திற்கு ஆற்றுப்படுத்தியிருந்தது. ஆட்கடத்தல்களால் பாதிக்கப்பட்டவர்களை அடையாளம் கண்டு அவர்களைப் பராமரிப்புக்கு அனுப்புவதில் அரசாங்க முகவரமைப்புக்களின் அக்கறை அதிகரித்திருப்பதாக சிவில் சமூக அமைப்புக்கள் தெரிவிக்கின்றன.

பாதிக்கப்பட்டவர்களை அடையாளம் காணப்பதற்கும், சேவைகளுக்கு அவர்களை ஆற்றுப்படுத்தவும் அரசாங்கம் நிலையான செயற்பாட்டு செயன்முறைகளைக் கொண்டிருப்பதுடன், சிறுவர்

ஆட்கடத்தல் வியாபாரத்தினால் பாதிக்கப்பட்டவர்களை அடையாளம் காணுதல், பாதுகாத்தல் மற்றும் ஆற்றுப்படுத்தல்களுக்காக 2021இல் அரசாங்கம் நிலையான செயற்பாட்டு செயன்முறையொன்றை ஏற்றுக்கொண்டிருந்தது. பாதிக்கப்பட்டவர்களை அடையாளம் காணும் நடைமுறையானது ஆட்கடத்தலால் பாதிக்கப்பட்ட அனைவருக்கும் குறுகியகால உதவிகளைப் பெற்றுக் கொள்ளக் கூடிய படிப்படியான வழிகாட்டல்கள் உள்ளிட்டவற்றைக் கொண்டுள்ளது. இருந்தபோதும் நிலையான செயற்பாட்டு செயன்முறையை நடைமுறைப்படுத்துவதில் சீரான தன்மை இல்லையென அரசாங்கம் கூறுவதுடன், ஆட்கடத்தலால் பாதிக்கப்பட்டவர்களை அடையாளம் காண்பதில் விசேஸ்டாக பெண்கள் மத்தியில் பாலியல் வர்த்தகம் போன்ற விடயத்தை அடையாளம் காண்பதில் உள்ளாட்டு அதிகாரிகளின் திறன் குறைவாகக் காணப்படுகிறது என அரசாங்கத்தின் பிரதிநிதிகளும், சிவில் சமூகப் பிரதிநிதிகளும் குறிப்பிடுகின்றனர். கட்டாயத் தொழில் மற்றும் நாடுகளைத் தொடர்புபடுத்தாத பாலியல் ரீதியான ஆட்கடத்தல் வியாபாரம், குறிப்பாக சிறுவர்களை உள்ளடக்கிய விடயங்களை சில நேரங்களில் அதிகாரிகளும், தன்னார்வ தொண்டு நிறுவனங்களும் அடையாளம் காண்பதில்லையென்பதுடன் அவற்றை வேறு குற்றங்களாக வகைப்படுத்தியுள்ளனர். ஆட்கடத்தல் வியாபாரத்திற்கு எதிரான முயற்சிகளில் ஒத்துழைப்பை மேம்படுத்துவதற்கும் பாதிக்கப்பட்டவர்களை அடையாளம் காண்பதற்கும் சமூகத்துடன் உள்ளாட்டு அரசாங்க அதிகாரிகளை ஒன்றிணைத்து ஏழு மாவட்டங்களில் ஆட்கடத்தல் வியாபாரத்திற்கு எதிரான மன்றங்களை நிறுவுவதற்கு அரசாங்கம் சர்வதேச நிறுவனமொன்றுடன் கூட்டுச் சேர்ந்துள்ளது. ஆட்கடத்தல் வியாபாரத்திற்கு எதிரான தேசிய செயலனியானது சில புலம்பெயர்ந்தோர் மற்றும் ஆட்கடத்தல்களுக்கு உள்ளாக்கப்படலாம் என்ற அச்சுறுத்தலில் உள்ள குழுக்களை கண்காணித்து இது தொடர்பான வழக்குகளை மேலதிக விசாரணைகளுக்காக குறிப்பு புலனாய்வுத் திணைக்களம் மற்றும் பொலிஸைக்கு ஆற்றுப்படுத்தியுள்ளது.

ஆட்கடத்தல் வியாபாரம் மற்றும் வீட்டு வன்முறைகளால் பாதிக்கப்பட்ட பெண்களுக்கு தங்குமிடங்களை கொண்டுநடத்துவதற்கு அரசாங்கம் பெண்கள் மற்றும் சிறுவர் அபிவிருத்தி இராஜாங்க அமைச்சக்கு 12.44 மில்லியன் ரூபாவை (61,360 டொலர்கள்) ஒதுக்கீடாக வழங்கியுள்ளது. இருந்தபோதும் தங்குமிடத்தில் சேவையைப் பெற்றுக் கொள்ள பாதிக்கப்பட்டவர் நீதவான் நீதிபதியின் அனுமதியைப் பெற்றிருக்க வேண்டும் என்பதுடன், ஆட்கடத்தல் வியாபாரத்தினால் பாதிக்கப்பட்டவர்கள் சட்ட அமுலாக்க உதவியைக் கோருவதில்லை. பாதிக்கப்பட்ட வயதுவந்த ஆண்களுக்கு அரசாங்க தங்குமிட வசதிகள் இல்லை, இருந்தபோதும் பாதிக்கப்பட்ட ஆண்களுக்குத் தேவையாயின் தங்குமிட வசதிகளை வழங்க முடியும் என அரசாங்கம் தெரிவித்துள்ளது. இந்த அறிக்கைக் காலத்தில் பாதிக்கப்பட்ட ஆண் எவரும் அடையாளம் காணப்படவில்லை. ஆட்கடத்தல் வியாபாரத்தினால் பாதிக்கப்பட்டவர்கள் உள்ளிட்ட குற்றச் செயல்களினால் பாதிக்கப்பட்டவர்களுக்கு உதவி செய்வதற்காக ஒரு புதிய அரசு தங்குமிட வசதியைன்றை அமைப்பதற்கான ஒரு ஸ்த்தலத்தினை குற்றச் செயல்களினால் பாதிக்கப்பட்டவர்களையும் சாட்சிகளையும் பாதுகாப்பதற்கான தேசிய அதிகாரசபை பெற்றுக்கொண்டிருப்பதுடன், செயற்பாட்டுக்கான வழிகாட்டல்களைத் தயாரிப்பதற்கான பணிகளை சிவில் சமூகத்துடன் தொடர்ந்தும் முன்னெடுத்தது. அடையாளம் காணப்பட்ட பாதிக்கப்பட்டவர்களுக்கு தங்குமிட சேவையை வழங்கவில்லையென அரசாங்கம் தெரிவித்துள்ளது. சட்ட அமுலாக்கத்திற்கு ஒத்துழைக்கின்றனரா என்பதைக் கவனத்தில் கொள்ளாது நீதிமன்றத்தின் தீர்ப்பைக் கொண்ட பாதிக்கப்பட்டவர்களுக்கு மருத்துவ உதவிகள், உள்சமூக, சட்ட மற்றும் ஒருங்கிணைத்தல் உதவிகளை வழங்குவதற்கு அரசாங்கம் சர்வதேச அமைப்புக்களுடன் கூட்டாண்மையை ஏற்படுத்தியுள்ளது. அறிக்கைக்குரிய காலப் பகுதியில்

தேசிய சிறுவர் பாதுகாப்பு அதிகாரசபை புதிய டிஜிட்டல் தளத்தைப் பயன்படுத்தி 369 சிறுவர் பராமரிப்பு நிலையங்களைத் தொடர்ச்சியாகக் கண்காணித்திருப்பதுடன், சில அரசு மற்றும் தனியாரால் நடத்தப்படும் வீடுகளில் தங்கும் தொழிலாளர்கள் மற்றும் வயதான குடியிருப்பாளர்கள் குழந்தைகளை பாலியல் ரீதியாக கரண்டுவதாக முந்தைய அறிக்கைகள் கொடுக்கப்பட்டுள்ளன. இந்த அறிக்கைக்குரிய காலப் பகுதியில் பாதிக்கப்பட்ட இரண்டு சிறுவர்களுக்கு நன்னடத்தை மற்றும் சிறுவர் பராமரிப்பு சேவைகள் திணைக்களம் கணினிக்கான அணுகல், பாடப்புத்தகங்கள் மற்றும் பாடசாலைக்கான பயிற்சிக்கான அணுகல் என்பவற்றை வழங்கியுள்ளது. பாலியல் ரீதியான ஆட்கடத்தல் வியாபாரத்தினால் பாதிக்கப்பட்ட ஐந்து இந்தோனேவியப் பெண்களுக்கு உதவிகளை வழங்குவதற்கு அரசாங்கமானது சர்வதேச அரசாங்கத்துடன் இணைந்த செயற்படுகிறது.

உள்ளூர் மட்டத்தில் பொலிஸார், குடியகல்வு அதிகாரிகள் மற்றும் நீதிபதிகள் திறன் மற்றும் உணர்திறன் இல்லாமையால் ஆட்கடத்தல்களால் பாதிக்கப்பட்டவர்களை உரிய முறையில் கண்காணிக்க முடியாதிருப்பதாக சிவில் சமூகங்கள் தெரிவிக்கின்றன. மேலதிகமாக போதிய விழிப்புணர்வு இன்மை மற்றும் புரிந்துணர்வு இன்மையால் ஆட்கடத்தலின் நேரடி விளைவாக செய்யப்படும் சட்டவிரோத செயல்களுக்காக உள்ளூர் அதிகாரிகள் பாலியல் ஆட்கடத்தலால் பாதிக்கப்பட்டவர்களுக்குத் தண்டனை விதிப்பதுடன், உரிய சோதனையின்றி பாலியல் நோக்கத்திலான ஆட்கடத்தல் வியாபாரத்தினால் பாதிக்கப்பட்டவர்களை அதிகாரிகள் தடுத்து வைக்கின்றமை போன்ற சம்பவங்கள் இடம்பெறுகின்றன. போதிய நிதி வசதி இன்மை மற்றும் பாதிக்கப்பட்டவர் நீதிமன்றங்களுக்குச் செல்ல வேண்டும் என்ற தேவை இருப்பதால் ஆட்கடத்தல்களால் பாதிக்கப்பட்ட சிலர் சட்டத்தை அழுலாக்கும் செயற்பாடுகளில் பங்கெடுப்பதில்லை. இருந்தபோதும், 2015ஆம் ஆண்டு சாட்சிகள் பாதுகாப்புச் சட்டத்தின் கீழ் பாதிக்கப்பட்டவர் நீதிமன்றத்தில் ஆஜராவதற்கு அல்லது சாட்சியமளிப்பதற்கு நிதி உதவியைப் பெற்றுக்கொள்ள உரித்துடையவராவார் என்பதுடன், உணவு, தங்குமிடம் மற்றும் பாதிக்கப்பட்டவர்களுக்கான போக்குவரத்து வசதி போன்ற உதவிகளை அரசாங்கம் செய்திருப்பதாகக் கூறப்படுகிறது. வெளிநாட்டு ஆட்கடத்தலால் பாதிக்கப்பட்டு குற்றவியல் முறைப்பாட்டுக்கு ஒத்துழைக்காதவர்களுக்கு நீதிமன்ற உத்தரவிருந்தால் நஷ்டசாட்டு உதவி மற்றும் ஒத்துழைப்பு சேவையைப் பெற்றுக் கொள்ள முடியும் என அடையாளம் காணுதல், பாதுகாப்பு மற்றும் ஆற்றுப்படுத்தல் தொடர்பான 2015ஆம் ஆண்டு நிலையான செயற்பாட்டு செயன்முறையில் குறிப்பிடப்பட்டுள்ளது. ஆட்கடத்தல் வியாபாரத்துடன் தொடர்புடைய சமூக ரீதியான களங்கம் காரணமாக சில பாதிக்கப்பட்டவர்கள் ஆட்கடத்தல் காரர்கள் எனக் குற்றஞ்சாட்டப்படுவர்கள் மீது வழக்குகளை முன்னெடுத்துச் செல்ல தயக்கம் காட்டுவதாக சட்ட அழுலாக்க அறிக்கைகள் தெரிவிக்கின்றன. பாதிக்கப்பட்டவர்கள் மற்றும் சாட்சியங்களுக்கு நஷ்டசாட்டுக்கான நிதியொன்றை இலங்கை சட்டம் உருவாக்கியுள்ளபோதும், இந்த அறிக்கைக் காலத்தில் அரசாங்கம் எந்தவொரு நிதியையும் வழங்கவில்லை. நீதிமன்ற இல்லங்களுக்கு மாற்றும் செய்வதற்கு, வழக்குகளுக்குச் செல்ல போக்குவரத்து வசதிகள் மற்றும் வழக்கு நிலுவையில் இருக்கும்போது மாற்றிடங்களுக்கான சேவைகளுக்கு அரசாங்கம் அனுமதியளித்துள்ளது. மீண்டும் மீண்டும் விசாரணைகளுக்கு உட்படுவதைக் குறைப்பதற்கும், மீளவும் அதிர்ச்சிகளுக்கு உள்ளாவதைக் குறைப்பதற்கும் பாதிக்கப்பட்டவர்களை நேர்காணல் செய்வதற்கு ஆட்கடத்தல் வியாபாரத்திற்கு எதிரான தேசிய செயலனி ஒத்துழைப்பு வழங்கியிருப்பதுடன், சில குறிப்பிட்ட வழக்குகளில் குரல் மற்றும் வீடியோ மூலம் விசாரணைகளை மேற்கொள்வதற்கு அரசாங்கம் அனுமதி வழங்கத் தொடங்கியது. ஆட்கடத்தலால் வெளிநாட்டவர் ஒருவர் பாதிக்கப்பட்டிருப்பதாக அதிகாரிகள் அடையாளம்

கண்டால், இலங்கைப் பிரஜை அனுக்கூடிய அதேயளவு சேவையை அவர்களும் பெற்றுக்கொள்ள முடியும். வெளிநாட்டைச் சேர்ந்த பாதிக்கப்பட்ட ஒருவர் வழக்குச் செயற்பாடுகளுக்கு ஒத்துழைப்பு வழங்கினால் வழக்கு விசாரணைகள் முடிவடையும் வரை வீசா அனுமதி நீடிக்கப்படும். இந்த அறிக்கையிடும் காலம் வரையில் அவ்வாறான வீசா நீடிப்புக்கள் குறித்து தெரிவிக்கப்படவில்லை. பாதிக்கப்பட்ட வெளிநாட்டவர் விசாரணை முடிந்த பின்னர் கஷ்டங்களை அல்லது பழிவாங்கலை எதிர்கொள்ளக்கூடிய நாடுகளுக்கு நாடு கடத்துவதற்கு மாற்றிடான் அல்லது கடத்தல்காரர்களுக்கு எதிராக வழக்குத் தொடர் ஒத்துழைக்காத பாதிக்கப்பட்டவர்களுக்கு எதிரான சட்டப்பூர்வ மாற்றுகளை இலங்கை சட்டம் வழங்கவில்லை.

சிரமத்திலுள்ள வெளிநாட்டுப் பணியாளர்களுக்கு 10 நாடுகளிலுள்ள இலங்கைத் தூதரகங்களில் இலங்கை வெளிநாட்டு வேலைவாய்ப்புப் பணியகம் குறுகிய கால தங்குமிடங்கள் மற்றும் பாதுகாப்பான இல்லங்களை செயற்படுத்தி வருகிறது. இருந்தபோதும், உலகாளவிய பெருந்தொற்றுக்கான பதிலளிப்பு நடவடிக்கையாக ஒதுக்கீட்டில் ஏற்பட்ட பற்றாக்குறை, வெளிநாட்டில் உள்ள புலம்பெயர் பணியாளர்களின் பாதுகாப்பு மற்றும் உதவிகளுக்காக ஒதுக்கப்பட்ட நிதி மற்றும் மனித வளங்கள் குறைக்கப்பட்டமையால் வெளிநாட்டிலுள்ள இலங்கைத் தூதரகங்கள் மற்றும் இலங்கை வெளிநாட்டு வேலைவாய்ப்புப் பணியகத்தின் தொழிலாளர் சம்பந்தமான சேவையை அரசாங்கம் குறைத்தது. இந்த அறிக்கை காலப் பகுதியில் ஆட்கடத்தலால் பாதிக்கப்பட்ட 226 புலம்பெயர் பணியாளர்களுக்கு வெளிநாட்டிலுள்ள இலங்கைத் தூதரகங்கள் தங்குமிடங்களை வழங்கியிருந்தது. அடையாளம் காண்பதற்காண் பரிசோதனைகளின் போது அவர்களுக்குப் பயிற்சியளிக்கப்பட்டிருந்தும் சில தொழிலாளர் இணைப்பாளர்களுக்குப் புலம்பெயர்ந்த பணியாளர்களிடம் என்ன கேள்விகளைக் கேட்பது, என்ன ஆதாரங்களைத் தேடுவது அல்லது சாத்தியமான வழக்குகளைப் பார்க்க மற்ற நிறுவனங்களில் யாரைத் தொடர்புகொள்வது என்பது பெரும்பாலும் தெரியாதிருப்பதாக சர்வதேச அமைப்பொன்று கூறுகிறது. வெளிநாடுகளில் சுரண்டல்களுக்கு உள்ளான புலம்பெயர்ந்த இலங்கைப் பணியாளர்களுக்கு நஷ்டசடுகளை வழங்குவதற்கு இலங்கைத் தூதரகங்கள் தொடர்ச்சியான நிதியுதவி மற்றும் போக்குவரத்து ஒத்துழைப்புக்களை சர்வதேச நிறுவனங்களுக்கு வழங்கி வருகிறது. ஆவணங்கள் இல்லாமல் வெளிநாடுகளுக்குச் சென்ற புலம்பெயர்ந்த பணியாளர்களை அல்லது கடத்தல் குறிகாட்டிகளுக்காக காலாவதியான பணி அனுமதிகளை வைத்திருந்தவர்களை அதிகாரிகள் தொடர்ந்து சோதனை செய்யவில்லை. இருந்தபோதும் பாதிக்கப்பட்டவர்களை அடையாளம் காண்பதை முன்னேற்றுவதற்கு அரசாங்கம் தொடர்ந்தும் அதிகாரிகளுக்குப் பயிற்சிகளை வழங்கி வருகிறது. குறிப்பிட்ட ஒரு சந்தர்ப்பத்தில் குடிவரவு, குடியகல்வுத் திணைக்களத்தின் அதிகாரிகள் ஆட்கடத்தல் வியாபாரத்தினால் பாதிக்கப்பட்ட தாய்லாந்து நாட்டவர் இருவரை பரிசோதனை செய்து ஆட்கடத்தல் குறித்த மேலதிக காரணிகளைக் கண்டுபிடிப்பதற்காக இந்த வழக்கை குறிப்பு புலனாய்வுத் திணைக்களத்திற்கு ஆற்றுப்படுத்தியிருந்தனர். தூதரகத்தில் உள்ள தங்குமிடங்கள் பெண்களுக்கு மாத்திரமே இடமளிப்பதுடன், சுரண்டல்களுக்கு உள்ளான ஆண்கள் நஷ்டசடு கிடைக்கும்வரை எங்கு தங்குகின்றனர் என்பது தெளிவாகத் தெரியவில்லை. சில தங்குமிடங்களில் போதிய உணவு, சுகாதார வசதி மற்றும் போதிய சட்ட உதவிகள் இன்றி புலம்பெயர்ந்த பணியாளர்கள் சிலர் தங்குமிடங்களில் மோசமான குழலில் இருப்பதாகக் கூறப்படுகிறது. நாட்டிலிருந்து செல்வதற்கு முன்னர் இலங்கை வெளிநாட்டு வேலைவாய்ப்புப் பணியகத்தில் பதிவுசெய்துகொண்ட இலங்கைப் பணியாளர்கள் மாத்திரமே வெளிநாடுகளிலுள்ள இலங்கைத் தூதரகங்களின் ஊடாக சட்ட உதவி மற்றும் தொழில்தருநரிடமிருந்து நிலுவையிலுள்ள சம்பளம் என்பவற்றைப் பெற்றுக்கொள்வதற்கான வசதிகளைக் கொண்டுள்ளனர். இருந்தபோதும் தொற்றுநோய் குழலைக்

கருத்திற் கொண்டு பதிவுகள் குறித்துக் கவனத்தில் கொள்ளாது அனைத்து புலம்பெயர்ந்த பணியாளர்களுக்கும் சட்ட சேவை, மருத்துவ கண்காணிப்பு, தங்குமிடம், உணவு போன்ற வசதிகளை ஏற்படுத்திக் கொடுக்க இலங்கை வெளிநாட்டு வேலைவாய்ப்புப் பணியகம் பணியாளர் நலன்புரி நிதியத்திலிருந்து வளத்தினை ஏற்படுத்தியிருந்தது. இலங்கை வெளிநாட்டு வேலைவாய்ப்புப் பணியகம் மாவட்ட மட்டத்தில் அலுவலகங்களைக் கொண்டிருந்தாலும் தொழில் மீறல்கள், ஆட்கடத்தல் வியாபாரம் குறித்த முறைப்பாடுகளைச் செய்து நஷ்டசாட்டைக் கோருவதற்கு பாதிக்கப்பட்ட நிலையிலுள்ளவர்கள் கொழும்பிலுள்ள பிரதான அலுவலகத்திற்கு வரவேண்டியுள்ளது. இதனால் ஆட்கடத்தல் வியாபாரத்தினால் பாதிக்கப்பட்டவர்கள் தொடர்ந்தும் முறைப்பாடுகளை மீஸப்பெற்றுக் கொள்கின்றனர் அல்லது முறைப்பாடுகளை மேற்கொள்ள முன்வருவதில்லை. பொலிஸர் விசாரணைகளை ஆரம்பித்த பின்னரே தாம் ஆட்கடத்தல் வியாபாரத்தினால் பாதிக்கப்பட்டவர்களுக்கான சேவைகளை வழங்க முடியும் என நிலையான செயற்பாட்டுக்கான செயன்முறைக்கு மாற்றான வகையில் இலங்கை வெளிநாட்டு வேலைவாய்ப்புப் பணியகத்தின் சில அதிகாரிகள் கூறியிருப்பதாக 2019இல் அறிக்கையிடப்பட்டுள்ளது.

வெளிநாடுகளில் துஷ்பிரயோகங்களுக்கு உள்ளாகி நாடு திரும்பும் புலம்பெயர் பணியாளர்களுக்காக விமான நிலையத்திற்கு அருகில் இடைமாற்று காலத்திற்கு தங்குமிடமொன்றை இலங்கை வெளிநாட்டு வேலைவாய்ப்புப் பணியகம் தொடர்ந்தும் இயக்கி வருகிறது. இந்த அறிக்கைக்கான காலப் பகுதியில் ஆட்கடத்தலால் பாதிக்கப்பட்டார்கள் என அடையாளம் காணப்பட்டிராதபோதும் 200 புலம்பெயர்ந்தோருக்கு உணவு, தங்குமிடம், பஸ் கட்டணம் போன்ற உதவிகளை வழங்கியதாக விமான நிலையத்திலுள்ள இலங்கை வெளிநாட்டு வேலைவாய்ப்புப் பணியகத்தின் பிரிவு தெரிவித்தது. கடந்த ஆண்டுகளைப் போலவே ஆட்கடத்தல் வியாபாரத்தினால் பாதிக்கப்பட்டவர்களை அரசாங்கம் அடையாளம் காணப்பதில் குறைபாடு இருந்தமையால் வெளிநாட்டிலிருந்து முறைப்பாடு செய்த பணியாளர்களின் எண்ணிக்கையில் வேறுபாடுகள் காணப்பட்டன. அவ்வாறான தரவுகள் கிடைத்த சமீபத்திய ஆண்டான 2018ஆம் ஆண்டில் 19 நாடுகளில் தொழில் சார்பான முறைப்பாடுகளை 3,809 புலம்பெயர்ந்த இலங்கைப் பணியாளர்கள் மேற்கொண்டிருப்பதுடன், இதில் ஆட்கடத்தல் தொடர்பான காரணிகளும் உள்ளடங்குகின்றன. இதில் சுவதி அரேபியா, குவைத், ஓமான் மற்றும் ஐக்கிய அரபு அமீர்கள் போன்ற நாடுகளில் வீட்டுப் பணிப்பெண்களாக வேலை செய்பவர்களிடமிருந்து கிடைத்த முறைப்பாடுகளே அதிகமாகக் காணப்படுவதுடன், சுவதி அரேபியாவில் புலம்பெயர்ந்த ஆண் பணியாளர்களிடமிருந்து பணி மீறல் குறித்த முறைப்பாடுகள் கிடைத்திருப்பதாகக் கூறப்படுகிறது.

தடுத்தல்

தடுக்கும் முயற்சிகளை அரசாங்கம் சிறிதளவு அதிகரித்துள்ளது. பாதுகாப்பு அமைச்சின் புதிய தலைமைத்துவத்தின் கீழ் ஆட்கடத்தல் வியாபாரத்திற்கு எதிரான தேசிய செயல்னியானது அடிக்கடி தொடர்ச்சியாகக் கூடுவதுடன், 2021-2025 தேசிய செயற்பாட்டுத் திட்டத்தை நடைமுறைப்படுத்த அரசாங்கம் மற்றும் சிவில் சமூக அமைப்புக்களுடனான ஒத்துழைப்பை அதிகரிக்க நடவடிக்கை எடுத்துள்ளது. வழக்குத்தொடர்தல், பாதுகாப்பு, தடுப்பு மற்றும் பங்காண்மை செயற்பாடுகள் மூலம் நியாயிக்கப்பட்ட அமைச்சுத் தொடர்புகளுடன் ஆட்கடத்தல் வியாபாரத்திற்கு எதிரான தேசிய செயல்னி தனது முயற்சிகளுடன் ஒருங்கிணைத்தது. அரசாங்கம் ஆயிரக்கணக்கான அமைச்சு அதிகாரிகளுக்குப் பயிற்சியளித்தது - இலங்கை வெளிநாட்டு வேலைவாய்ப்புப் பணியகம் உள்ளடங்கலாக, குடிவரவு குடியகல்வுத் தினைக்களம், பாதிக்கப்பட்டவர்கள் மற்றும் சாட்சியங்களைப் பாதுகாக்கும் தேசிய அதிகாரசபை, குற்றப் புலனாய்வுத் தினைக்களம், நிதி அமைச்ச, சிறுவர் மற்றும் பெண்களுக்கு எதிரான

துஷ்பிரயோகங்களைத் தடுக்கும் பணியகம், தொழில் திணைக்களம், தேசிய சிறுவர் பாதுகாப்பு அதிகாரசபை, சட்டமா அதிபர் திணைக்களம் மற்றும் வெளிவிவகார அமைச்சு- குறிப்பாக பாதிக்கப்பட்டவர்களை அடையாளம் காண்பது, பாதிக்கப்பட்டவர்களுக்கான உதவி, மற்றும் ஆட்கடத்தல் வியாபாரத்திற்கு எதிரான சட்டங்கள் தொடர்பில் இந்தப் பயிற்சிகள் வழங்கப்பட்டுள்ளன. சர்வதேச அமைப்புக்களின் ஒத்துழைப்புடன் விளம்பரப் பலகைகள், வாணைாலி, தொலைக்காட்சி மற்றும் சமூக ஊடகத் தளங்கள் மூலம் அரசாங்கம் விழிப்புணர்வு ஏற்படுத்திது. பாதிக்கப்படக் கூடியவர்கள், எதிர்கால புலம்பெயர் பணியாளர்கள், முதலில் பதிலளிப்பவர்கள் மற்றும் பொது மக்கள் ஆகியோர் இந்தப் பிரசாரங்களின் இலக்குகளாக அமைந்ததுடன், ஆட்கடத்தல் வியாபாரத்திலிருந்து தப்பியவர்களின் வெளிப்பாடுகளை உள்ளடக்கியதாக நீதி அமைச்சர் விழிப்புணர்வுப் பிரசாரத்தை முன்னெடுத்தது. இதற்கு மேலதிகமாக இலங்கை வெளிநாட்டு வேலைவாய்ப்புப் பணியகம் இலங்கைக்குள்ளும் வெளிநாடுகளிலும் உள்ள குறிப்பாக மத்திய கிழக்கு நாடுகளிலுள்ள தூதரகங்களிலும் புலம்பெயர் பணியாளர்களுக்கு விழிப்புணர்வுடையும் நிகழ்ச்சிகளை நடத்தியது. இந்த விழிப்புணர்வுத் திட்டங்களினால் ஏற்பட்ட மாற்றங்கள் குறித்து அரசாங்கம் மதிப்பாய்வுகளைப் பூர்த்திசெய்திருப்பதுடன், எதிர்கால புலம்பெயர் பணியாளர்கள் நாட்டைவிட்டுச் செல்வதற்கு முன்னரான பயிற்சித் திட்டங்களை மெருகூட்டுவதற்கு இலங்கை வெளிநாட்டு வேலைவாய்ப்புப் பணியகம் ஆரம்பித்துள்ளது. இதனைவிடவும், புலம்பெயர் பணியாளர்கள் மற்றும் இலங்கையிலுள்ள சமூகங்களுக்கிடையில் வெளிநாட்டு வேலைவாய்ப்பு ஊக்குவிப்பு மற்றும் சந்தை பல்வகைமை தொடர்பான இராஜாங்க அமைச்சு 200ங்கும் அதிகமான விழிப்புணர்வுத் திட்டங்களை நடத்தியுள்ளது.

பலவந்த சிறுவர் தொழிலாளர் உள்ளிட்ட சிறுவர் மற்றும் அபாயகரமான தொழில்களை அகற்றுவதற்கு தகவல் பிரசாரங்களை தொழில் திணைக்களம் நடத்தியிருந்ததுடன், மீனவர் சமூகங்களை இலக்காகக் கொண்டு 100ங்கும் அதிகமான விழிப்புணர்வு நிகழ்ச்சிகளை முன்னெடுத்திருந்தது. பலவந்தமான தொழில் விநியோகச் சங்கிலியை சீர்குலைக்கும் முயற்சிக்காக 318 நிறுவனங்களில் தொழில் திணைக்களம் 64 அமுலாக்க நடவடிக்கைகளை மேற்கொண்டிருந்தது. 2021ஆம் ஆண்டில் தொழில் திணைக்களம் 38,280 தொழில்சார் மேற்பார்வைகளை மேற்கொண்டிருப்பதுடன், சிறுவர் தொழிலாளர் குறித்து 204 முறைப்பாடுகளைப் பெற்றிருப்பதுடன், சிறுவர் தொழிலாளர் குறித்து 178 விசாரணைகளைப் பூர்த்தி செய்து, ஒரு வழக்கில் சிறுவர் தொழிலாளர் விதி மீறலுக்காகத் தண்டனை விதித்தது. இந்த அறிக்கைக் காலத்தில் ஆட்கடத்தல் வியாபாரம் தொடர்பில் தொழிலாளர் ஆய்வாளர்கள் பயிற்சிகளைப் பெற்றிருந்ததுடன், 2021ல் விசாரணைக்கு உட்படுத்தப்பட்ட ஆறு சம்பவங்களில் மூன்று வழக்குகள் சிறுவர் தொழிலாளர் குறித்த சம்பவங்களாக அடையாளம் காணப்பட்டது-கட்டுமானம், வீட்டு வேலை மற்றும் சேவைத்துறை உள்ளிட்டவை- இருந்தபோதும் தொழிலாளர் ஆய்வாளர்கள் ஆட்கடத்தல் வியாபாரத்தை அடையாளம் காணவோ அல்லது அவை பற்றி அறிக்கையிடவோ இல்லை. இதற்கு மேலதிகமாக, ஜஸ் தொழிற்சாலையில் ஆபத்தான தொழிற் சூழலில் பணியாற்றிய சிறுவர் ஒருவரை அரசாங்கம் அப்புறப்படுத்தியிருந்தது. முறைப்பாடுகள் கிடைக்கப் பெற்றால் வீட்டுப் பணியாளர்களாக சிறுவர்கள் பயன்படுத்தப்படும் விதி மீறல் தொடர்பில் தனிப்பட்ட வீடுகளை மாத்திரமே மேற்பார்வை செய்வதற்கு தொழிலாளர் ஆய்வாளர்களுக்கு அதிகாரம் உள்ளது. அத்துடன், உலகாளவிய பெருந்தொற்றுடன் தொடர்புடைய கட்டுப்பாடுகள் முறைப்பாடுகள் குறித்த ஆய்வுகளை மேற்கொள்வதற்கும், சாட்சியங்களைச் சேகரிப்பதற்குமான தொழில் திணைக்களத்தினரின் நடமாட்டங்களை

எதிர்மறையாகப் பாதித்ததுடன் வழமையான களாலும்வுக்களை குறுகிய காலத்திற்கு நிறுத்துவதற்கும் வழிவகுத்தது இருப்பினும் சிறுவர் தொழிலாளர் குறித்த ஆய்வுகள் தொடர்ந்தன.

21 வயது மற்றும் 25 வயதுக்குக் குறைவான ஆண்கள் மற்றும் பெண்கள் சுவதி அரேபியாவுக்கு வீட்டுப் பணியாளர்களாகச் செல்வதற்கும், 18 வயது மற்றும் 23 வயதிற்குக் குறைவான ஆண்கள் மற்றும் பெண்கள் ஏனைய மத்திய கிழக்கு நாடுகளுக்கு வீட்டுப் பணியாளர்களாகச் செல்வதற்கும் காணப்படும் தடை தொடர்ந்தும் நடைமுறையில் உள்ளது. வெளிநாட்டுக்குச் செல்ல விரும்பும் 45 வயதிற்குக் குறைந்த பணியாளர்கள் அனைவரும், தமது வீட்டில் ஐந்து வயதிற்குக் குறைந்த பின்னைகள் எவரும் இல்லை என்பதை உறுதிப்படுத்தும் வகையில் “குடும்பப் பிண்ணனி அறிக்கை” மற்றும் வெளிநாட்டில் பணியாற்றுவதற்கு வாழ்க்கைக்குத் துணை அல்லது பாதுகாவலரின் விருப்பம் என்பவற்றை இலங்கை வெளிநாட்டு வேலைவாய்ப்புப் பணியகம் கோருவதுடன், புலம்பெயர்ந்து செல்லும் ஆண் பணியாளர்களுக்கு வாழ்க்கைக்குத் துணையின் விருப்பத்தை அதிகாரிகள் கோருவதில்லை. வெளிநாட்டிற்குச் செல்வதற்கான தடைகள் அதிகரிப்பது சட்டவிரோதமாகச் செல்வதற்கான வாய்ப்புக்களை அதிகரிக்கும் என்றும், இதனால் ஆட்கடத்தல் வியாபாரத்தினால் ஏற்படும் பாதிப்புக்கள் அதிகரிக்கலாம் என்றும் கண்காணிப்பாளர்கள் சுட்டிக்காட்டுகின்றனர். வீட்டுப் பணிப்பெண்களாக ஓமானுக்குச் செல்பவர்களுக்கு முகவர்கள் மற்றும் தனிப்பட்ட அனுசரணையாளர்கள் இலங்கைத் தூதரகத்திடமிருந்து “ஆட்சேபனை இல்லை என்பதற்கான சான்றிதழ்” வழங்க வேண்டும் என்பதுடன், இலங்கை வெளிநாட்டு வேலைவாய்ப்புப் பணியகத்தின் ஊடாகப் பதிவுசெய்யும் பணியாளர்களுக்கும் இந்தத் தேவை காணப்படுகிறது. இந்த நடைமுறைக்கு அமைய ஆட்சேபனை இல்லை என்பதற்கான சான்றிதழ் மற்றும் வேலைக்கான ஓப்பந்தத்தை சமர்ப்பிக்கும் பெண் வீட்டுப் பணியாளருக்கு ஓமான் பொலிஸார் பணியாற்றுவதற்கான வீசாவை மாத்திரம் வழங்குவர். அனைத்து உரிமம் பெற்ற வெளிநாட்டு வேலைவாய்ப்பு முகவர் நிறுவனங்களும், வெளிநாட்டில் இருக்கும் போது சுரண்டல் அபாயத்தைத் தணிக்கும் முயற்சியில், பெண் புலம்பெயர்ந்த பெண் பணியாளர்களின் இருப்பிடத்தை உறுதிப்படுத்தும் அரையாண்டு அறிக்கையை சமர்ப்பிக்க வேண்டும். இருப்பினும், அறிக்கையிடல் காலம் முடிவதற்குள் அரசாங்கம் எந்த தகவலையும் வழங்கவில்லை.

ஆட்சேர்ப்புக்களை மேற்கொள்ளும் முகவர் நிலையங்கள் புலம்பெயரும் பணியாளர்களிடம் அறவிடுவதற்கு அனுமதிக்கப்பட்டுள்ள சட்டக் கட்டணங்களை நீக்குவதற்கு அரசாங்கம் முயற்சிகள் எடுக்கவில்லை என்பதுடன், இது அப்பணியாளர்கள் ஆட்கடத்தல் வியாபாரத்தினால் பாதிக்கப்படுவதற்கான ஏதுநிலையினை அதிகரித்துள்ளது. புலம்பெயரும் பணியாளரிடம் அறவிடப்படும் கட்டணங்களை இலங்கை வெளிநாட்டு வேலைவாய்ப்புப் பணியகம் கண்காணித்து வருவதாகக் கூறப்படுவதுடன், இந்தக் கட்டணங்கள் செல்லும் நாடுகள், தொழில் வழங்குனர் மற்றும் வேலை வகை என்பவற்றை அடிப்படையாகக் கொண்டு கட்டணம் வேறுபடுகிறது. மாதாந்த சம்பளத்திற்கு நிகரான தொகையை பதிவுக் கட்டணமாகச் செலுத்துமாறு ஒவ்வொரு புலம்பெயரும் பணியாளர்களிடமும் இலங்கை வெளிநாட்டு வேலைவாய்ப்புப் பணியகம் கோருவதுடன், இந்தத் தொகை ஒவ்வொரு இரண்டு வருடத்திற்கு ஒரு தடவையும் புதுப்பிக்கப்பட வேண்டும். மேலதிகமாக சில வேலைவாய்ப்பு முகவர்கள் மேலதிகமாக 8,000 - 150,000 ரூபா வரையில் (39-740 டொலர்கள்) அறவிடுவதாக சில பணியாளர்கள் கூறியிருப்பதாக 2019இும் ஆண்டில் சர்வதேச அறிக்கையொன்று குறிப்பிட்டிருந்தது. இலங்கை வெளிநாட்டு வேலைவாய்ப்புப் பணியகத்தில் உண்ணிப்பான கண்காணிப்புக் காணப்படாமையால் சில வேலைவாய்ப்பு முகவரகங்கள் சட்டக் கட்டணத் தொகையைவிட மேலதிகமான கட்டணத்தை அறவிட இடமளிப்பதாகவும், சில பணியாளர்கள் முழுமையான செயற்பாட்டுக்கு உபமுகவர்களின்

சட்டவிரோதமான அறவீடு உள்ளடங்கலாக 1 மில்லியன் ரூபா (4,930 டெலர்கள்) போன்ற தொகையை செலுத்தியிருப்பதாகவும் கூறப்படுகிறது. மத்திய கிழக்கு நாடுகளில் வீட்டுப் பணித்துறைக்கு ஆட்சேர்ப்புக் கட்டணம் அறவிடப்படுவதில்லையென்றும், நிபுணத்துவம் பெற்ற துறைகளுக்கான ஆட்சேர்ப்புக் கட்டணத்தை தொழில்தருனர் ஏற்றுக் கொள்ள வேண்டும் என்றும் இலங்கை வெளிநாட்டு வேலைவாய்ப்புப் பணியகம் தெரிவித்துள்ளது. உரிய பதிவுகள் இன்றி வேலைவாய்ப்புக்களுக்காக வெளிநாடுகளுக்குச் செல்ல புலம்பெயர் பணியாளர்கள் முயற்சித்தமையை கொழும்பு சர்வதேச விமான நிலையத்தில் உள்ள இலங்கை வெளிநாட்டு வேலைவாய்ப்புப் பணியகத்தின் பிரிவு அடையாளம் கண்டிருப்பதுடன், 2021ஆம் ஆண்டு மார்ச் 01ஆம் திகதி முதல் ஒக்டோபர் 30ஆம் திகதி வரையான காலப் பகுதியில் சுற்றுலா வீசாவைப் பயன்படுத்தி வெளிநாட்டில் வேலைவாய்ப்புக்காகச் செல்ல முயற்சித்த 2,632 பேரை இப்பிரிவு அடையாளம் கண்டுள்ளது. உலகாளவிய பெருந்தொற்றின் போது, அரசாங்கம் வெளிநோக்கிய குடியகல்லை மட்டுப்படுத்தியதுடன், ஒரு சில உரிமம் பெற்ற முகவர்கள் சம்பந்தப்பட்ட சில நாடுகளுக்கு மட்டுமே குடிபெயர்தலுக்கு அனுமதித்தாக கண்காணிப்பாளர்கள் தெரிவித்தனர். வெளிநாடுகளில் பணியாற்றும் இலங்கைப் பணியாளர்களுக்கு தொற்றுநோய் சூழலினால் ஏற்பட்ட குடியகல்லு சட்ட மீறல்கள் மற்றும் அபராதங்களைத் தள்ளுபடி செய்வதற்கு குடிவரவு குடியகல்லு அதிகாரிகளுடன் அரசாங்கம் பேச்சுவார்த்தைகளை நடத்தியதுடன், இலவச சட்ட சேவையை எளிதாக்குதல் மற்றும் குடியேற்ற அந்தஸ்தில் இருந்து புலம்பெயர்ந்த தொழிலாளர்களுக்கு பொது மன்னிப்பு வழங்குவதற்கும் பேச்சுக்கள் நடத்தப்பட்டன.

புலம்பெயர்ந்த பணியாளர்களைப் பதிவு செய்வதற்கும் அவர்களின் முறைப்பாடுகளுக்குப் பதிலளிப்பதற்கும் இலங்கை வெளிநாட்டு வேலைவாய்ப்புப் பணியகம் ஒன்லைன் முறையையான்றைப் பேணி வருகிறது. ஊதியம் வழங்கப்படாத, மோசடியான ஒப்பந்தம் மற்றும் ஆவணங்களைத் தக்கவைத்தல் உள்ளிட்ட தொழிலாளர் சுரண்டல் சம்பவங்கள் தொடர்பில் சிவில் சமூகங்களும், சுரண்டல்களுக்கு உள்ளான புலம்பெயர் பணியாளர்களும் இலங்கை வெளிநாட்டு வேலைவாய்ப்புப் பணியகத்திற்குத் தொடர்ந்தும் முறைப்பாடுகளைச் செய்தனர். இலங்கை வெளிநாட்டு வேலைவாய்ப்புப் பணியகத்தின் சமரசப் பிரிவில் உள்ள அதிகாரிகள் ஆட்கடத்தல் வியாபாரத்திற்கான காரணிகளை எப்பொழுதும் அடையாளம் காண்பதில்லை என்பதுடன், பொலிஸாருக்கு ஆற்றுப்படுத்தாமல் நிர்வாக ரீதியில் பல வழக்குகளைக் கையாளுகின்றனர். இந்த அறிக்கைக் காலப் பகுதியில் ஆறு ஆட்சேர்ப்பு நிறுவனங்களின் உரிமங்களை இலங்கை வெளிநாட்டு வேலைவாய்ப்புப் பணியகம் இரத்துச் செய்ததுடன், ஆட்சேர்ப்பு செயன்முறையில் இடம்பெற்ற முறைகேடுகளுக்கு எதிராக 35 வழக்குகளில் நடவடிக்கை எடுத்தது. கடந்த அறிக்கைக் காலப் பகுதியில் 30 சம்பவங்கள் பதிவாகியிருந்ததுடன், இதில் முன்று வெளிநாட்டு ஆட்சேர்ப்பு முகவர்கள் இடைநிறுத்தப்பட்டன. செல்லுபடியற்ற அனுமதி இன்றி ஆட்சேர்ப்பு முகவர்களாகச் செயற்படுவது நான்கு வருடங்கள் சிறைக்கு உட்படுத்தக் கூடிய மற்றும் தண்டப்பணம் அறவிடக்கூடிய குற்றமாக இலங்கை வெளிநாட்டு வேலைவாய்ப்பு பணியக சட்டத்தின் 62வது பிரிவு குறிப்பிடுகிறது. தற்பொழுதுள்ள உப முகவர்களைக் கையாளவதற்கு சட்டரீதியான கட்டமைப்பொன்றை அரசாங்கம் கொண்டிருப்பதாகக் கூறப்பட்டாலும், ஆட்கடத்தல் வியாபாரத்திற்கு பங்களிப்புச் செலுத்துவதாக அதிகாரிகள் அடையாளம் கண்டுள்ள உப முகவர்களைக் கட்டுப்படுத்த இலங்கை வெளிநாட்டு வேலைவாய்ப்புப் பணியகத்திற்கு சட்டரீதியான அதிகாரம் இல்லை. உப முகவர்களைக் கண்காணிப்பதற்கும் இலங்கை வெளிநாட்டு வேலைவாய்ப்புப் பணியகம் உள்ளடங்கலாக வெளிவிவகார அமைச்சின் அதிகாரிகள் விசாரணை செய்வதற்கான ஏற்பாடுகளை வழங்க

இலங்கை வெளிநாட்டு வேலைவாய்ப்புப் பணியகச் சட்டத்தில் திருத்தங்களை அரசாங்கம் கொண்டுவரவேண்டியுள்ளது.

வர்த்தக ரீதியில் பாலியல் தொழிலுக்குக் காணப்பட்ட கேள்வியை குறைக்கும் முயற்சிகளை அரசாங்கம் தெரிவிக்கவில்லை. இலங்கையின் கரையோரப் பகுதிகளில் இடம்பெறும் சிறுவர் பாலியல் சுற்றலா செயற்பாடுகள் உள்ளிட்ட சிறுவர் துஷ்பிரயோகங்களைத் தடுப்பது தொடர்பில் விழிப்புணர்வுட்டும் பிரசாரங்களை தேசிய சிறுவர் பாதுகாப்பு அதிகாரசபை தொடர்ந்தும் மேற்கொண்டுள்ளது. சிவில் சமூகம் மற்றும் ஒரு சர்வதேச அமைப்புடன் இணைந்து இலங்கையில் பாலியல் சுற்றுலாவுக்கான காரணங்களை ஆராய்வதற்காக அரசாங்கம் பணியாற்றிய போதிலும், சிறுவர் பாலியல் சுற்றுலாவுக்கான தேவையை குறைப்பதற்கான முயற்சிகளை அரசாங்கம் தெரிவிக்கவில்லை. 2020ஆம் ஆண்டிலிருந்து வெளிநாட்டு சுற்றுலாத்துறை குறைவாகக் காணப்படுகிறது. சிறுவர் துஸ்பிரயோகம் உள்ளிட்ட விடயங்கள் பற்றி முறையிடுவதற்கு மும்மொழிகளைக் கொண்ட விசேட தொலைபேசி இலக்கமொன்றைத் தேசிய சிறுவர் பாதுகாப்பு அதிகாரசபை கொண்டிருப்பதுடன், மின்னஞ்சல்கள் மற்றும் குறுஞ்செய்திகள் மூலம் தெரிவிப்பதற்கான ஒன்றைன் ஒத்துழைப்புக்களை விஸ்தரித்துள்ளது. 2021 ஏப்ரல் முதல் ஒக்டோபர் வரையான காலப் பகுதியில் நேரடியான தொலைபேசி இலக்கத்திற்கு சிறுவர் தொடர்பான ஆட்கடத்தல் குற்றச்சாட்டுக்கள் குறித்த 79 முறைப்பாடுகள் கிடைக்கப்பெற்றதுடன் இவை பொலிஸாரின் விசாரணைக்காக ஆற்றுப்படுத்தப்பட்டன. இலங்கை வெளிநாட்டு வேலைவாய்ப்புப் பணியகமானது 16 வெளிநாட்டுத் தூதரகங்களில் உள்ள நபர்களுக்கு ஆட்கடத்தல் வியாபாரத்திற்கு எதிரான பயிற்சிகளை வழங்கியதுடன், கணிசமான தொழிலாளர் குடியகல்வுக்கு வசதிகளை வழங்கும் தூதரகங்களில் வெளிவிவகார அமைச்சு ஆட்கடத்தல் வியாபாரத்திற்கு எதிரான பயிற்சிகளை வழங்கியது. அமைதிகாக்கும் பணிக்காக படையினரை அனுப்புவதற்கு முன்னர் அவர்களுக்கு ஆட்கடத்தலுக்கு எதிரான பயிற்சிகளை அரசாங்கம் தொடர்ந்தும் வழங்கி வருகிறது.

ஆட்கடத்தலின் சுயவிபரம்

கடந்த ஐந்து வருடங்களில் அறிக்கையிடப்பட்டவாறு, மனித ஆட்கடத்தல்காரர்கள் உள்ளூர் மற்றும் வெளிநாட்டவர்களை இலங்கையில் சுரண்டல்களுக்கு உள்ளாக்குவதுடன் இலங்கையிலிருந்து வெளிநாடு சென்றவர்களை அங்கும் சுரண்டல்களுக்கு உள்ளாக்குகின்றனர். பெரும்பாலான இலங்கை ஆட்கடத்தல் வழக்குகள் இலங்கையர்களை வெளிநாடுகளுக்கு பணியாளர்களாக அனுப்புவதாகக் காணப்படுகிறது. ஆட்கடத்தல் வியாபாரிகள் இலங்கையிலுள்ள ஆண்கள், பெண்கள் மற்றும் குழந்தைகளை மத்திய கிழக்கு, ஆசியா, ஜரோப்பா மற்றும் அமெரிக்காவில் கட்டுமான, ஆடை மற்றும் வீட்டு சேவைத் துறைகளில் கட்டாய உழைப்புக்களில் சுரண்டுகின்றனர். மத்திய கிழக்கில் ஏறத்தாழ 1.5 மில்லியன் இலங்கையர்கள் பணியாற்றுவதுடன், முக்கியமாக கட்டுமானத்துறை, வீட்டு வேலைகள் மற்றும் துறைசார் சேவைகளில் இவர்கள் பணியாற்றுகின்றனர். சவுதி அரேபியா, குவைத், கட்டார் மற்றும் தென்கொரியா ஆகிய நாடுகளில் பெரும்பாலான இலங்கைப் பணிப் பெண்கள் வேலைகளைத் தேடுவதுடன், இவர்களின் மத்தியிலேயே அதிகமான தொழில் தொடர்பான ஆட்கடத்தல் வியாபாரம் அடையாளம் காணப்பட்டிருப்பதாக அதிகாரிகள் தெரிவிக்கின்றனர். கடந்த ஐந்து வருடங்களில் ஆயிரக்கணக்கான இலங்கை பெண் புலம்பெயர் பணியாளர்கள் - விசேடமாக நுவரெலியா, அம்பாறை மற்றும் மட்டக்களப்பிலிருந்து சென்றவர்கள் - வளைகுடாவில் கட்டாய வீட்டுப் பணிகளில் தொழில் தருநர்களால் சுரண்டல்களுக்கு உள்ளாகின்றனர். பெரும்பாலான பணியாளர்கள் இலங்கையை விட்டுச் செல்வதற்கு முன்னர் முகவர் நிறுவனங்களால்

அறவிடப்படும் அதிஉயர்ந்த கட்டணங்களால் கடனாளிகளாவதுடன் -பெரும்பாலானவர்கள் அனுமதிபெற்ற வெளிநாட்டு வேலைவாய்ப்பு முகவரமைப்புக்களின் இலங்கை சங்கத்தின் உறுப்பினர்கள்- ஏனையவர்கள் அனுமதி பெறாத உப முகவர்கள். வீட்டு வேலைகளில் தொழில் ரீதியான ஆட்கடத்தல்களுக்காக கடத்தல் காரர்கள் ஏற்கனவே கடனில் மூழ்கியுள்ள பெண்களைப் பயன்படுத்துவதுடன், பதவியை ஏற்றுக் கொள்ளச் செய்வதற்காக மோசடியாக பெருந்தொகை முற்பணம் வழங்குவதற்கான உறுதிமொழிகளைப் பயன்படுத்துகின்றனர். வளைகுடாவில் உள்ள சில இலங்கையச் சேர்ந்த புலம்பெயர் பணியாளர்களின் அடையாளங்களை உறுதிப்படுத்தும் ஆணவங்கள் கடவுச்சீட்டு மற்றும் தொழில் அனுமதிப்பத்திரம் போன்றவற்றை தொழில்தருஞர்கள் எடுத்து வைத்துக் கொள்வதனால் நடமாட்டத்திற்கான சுதந்திரம் மட்டுப்படுத்தப்படுவதுடன் அது தொழில்ரீதியான மற்றும் பாலியல் ரீதியான கடத்தல்களுக்கு பலவந்தப்படுத்துவதற்கான ஒரு பொதுவான வழிமுறையாகக் காணப்படுகிறது. சில ஆட்சேர்ப்பு முகவர்கள் பணியாளர்கள் அந்த நாடுகளுக்குச் சென்று இறங்கிய பின்னர் இணங்கிய வேலை, தொழில்தருஞர், நிபந்தனை அல்லது சம்பளம் என்பவற்றை மாற்றி அதன் ஊடாக மோசடி செய்கின்றனர். சில முகவர்கள் போலியான ஆவணங்களைக் கொண்டு குறிப்பாக விருந்தினர் வீசா போன்றவற்றுடன் பணியாளர்களை சட்டவிரோதமாக அனுப்புகின்றனர். இதனால் பாதிக்கப்படுவர்கள் வழக்குகளுக்கு முகங்கொடுக்க நேர்வது மாத்திரமன்றி சிறைத்தண்டனை மற்றும் நாடு கடத்தல் போன்றவற்றுக்கு முகங்கொடுக்கவேண்டி ஏற்படுகிறது. உபமுகவர்கள் அதிகாரிகளுடன் இணைந்து இலங்கையர்களுக்கு வெளிநாட்டுகளுக்குப் பயணிப்பதற்கான போலியான பயண ஆவணங்களை வழங்குகின்றனர் என 2019ஆம் ஆண்டு சர்வதேச அமைப்பொன்று தெரிவித்துள்ளது. பெண் பணியாளர்கள் வேலைக்குச் சென்று மூன்று மாதங்களுக்குள் கர்ப்பம் தரிக்காதிருப்பதை உறுதிப்படுத்த வேண்டும் என மத்திய கிழக்கு நாடுகளிலுள்ள சில தொழில்தருஞர்கள் கோருவதால், வெளிநாட்டுக்குச் செல்லவிரும்பும் பெண் பணியாளர்களை கருத்தடை செய்யுமாறு தாம் பலவந்தப்படுத்துவதாக அரசாங்கத்தின் அனுமதிபெற்ற ஆக்குறைந்த ஆறு வெளிநாட்டு முகவர் நிறுவனங்கள் கூறியிருப்பதாக 2018ஆம் ஆண்டு ஊடக அறிக்கை தெரிவிக்கிறது. பாலியல் ரீதியான ஆட்கடத்தல் வியாபாரத்தில் இடம்பெறக்கூடிய பாலியல் சுரண்டல்களை முகவரமைப்புக்கள் மற்றும் தொழில்தருஞர்கள் முடிமறைப்பதற்கு இவ்வாறு செய்வதாக குறித்த ஊடக அறிக்கை தெரிவிக்கிறது. தெற்கு மற்றும் தென்கிழக்கு ஆசிய நாடுகளில் பாலியல் தொழிலில் ஈடுபெடுமாறு கட்டத்தல்காரர்கள் இலங்கைப் பெண்களை வற்புறுத்தியுள்ளனர். அறிக்கைக்கான காலப்பகுதியில் உலகாளவிய பெருந்தொற்று தொடர்பான கட்டுப்பாடுகள் காரணமாக பாதிக்கப்பட்டவர்களை மோசடியாக ஆட்சேர்ப்பு செய்ய சமூக ஊடகங்களின் பயன்பாட்டை ஆட்கடத்தல் வியாபாரிகள் அதிகரித்தனர். மத்திய கிழக்கில் கட்டாய உழைப்புக்கு உட்படுத்தப்படும் நேபாள பெண்களுக்கு இலங்கை ஒரு பயணப் பாதையாக உள்ளது.

இலங்கைக்குள் ஆண்கள், பெண்கள் மற்றும் சிறுவர்களை பலவந்தமான தொழில் மற்றும் பாலியல் சார ஆட்கடத்தல் வியாபாரங்களுக்கு உள்ளாக்குகின்றனர் எனினும் பெரும்பாலான சந்தர்ப்பங்களில் பெண்கள், சிறுவர்கள், இன்ரீதியான சிறுபான்மையினர் மற்றும் முதியவர்கள் அபத்தில் உள்ளனர். மலையகத் தமிழர்கள் போன்ற சிறுபான்மை இனத்தவர்கள், அவர்களின் முதாதையர்கள் இந்தியாவில் இருந்து தோட்டங்களில் வேலை செய்வதற்காக புலம்பெயர்ந்தனர், அவர்கள் தொடர்ந்து ஓரங்கட்டப்பட்டு, பாகுபாடின் வடிவங்களை அனுபவித்து வருவதுடன், இது ஆட்கடத்தல் வியாபாரத்தின் பாதிப்பை அதிகரிக்கிறது. விருந்தோம்பல்துறை, சலுான், ஸ்பா மற்றும் வீடுகளில் வேலை பெற்றுத் தருவதாக கிராமப் புறத்திலிருந்து பெண்களை ஆட்கடத்தல் வியாபாரிகள் ஆட்சேர்ப்பதுடன், கட்டாயத் தொழில் அல்லது பாலியல் வர்த்தகம் என்பவற்றில்

சில சுரண்டல்கள் இடம்பெறுகின்றன. உள்நாட்டுத் தொழில் சந்தையில், குறிப்பாக பெண்களை குறிவைத்து சட்டவிரோதமான ஆட்சேர்ப்பு துணைமுகவரமைப்புக்கள் வெளிநாட்டு வேலைகளில் இருந்து தங்கள் கவனத்தை மாற்றுவதால், நெறிமுறையற்ற தொழிலாளர் ஆட்சேர்ப்பு நடைமுறைகள் அதிகரித்து வருவதாகக் கண்காணிப்பாளர்கள் தெரிவிக்கின்றனர். உலகாளவிய பெருந்தொற்று மற்றும் அதனுடன் தொடர்புடைய கட்டுப்பாடுகளின் சமூக-பொருளாதார தாக்கம் சைபர் செக்ஸ் குற்றங்களின் அதிகரிப்புக்குப் பங்களித்திருப்பதுடன், குறைந்த வருமானம் கொண்ட தனிப்பர்கள் மற்றும் பிற பாதிக்கப்படக்கூடிய குழுக்கள் பாலியல் ரீதியான ஆட்கடத்தல் வியாபாரத்தினால் பாதிக்கப்படும் அபாயமும் அதிகரித்துள்ளது. பெண்கள் மற்றும் சிறுவர்களுக்கு எதிரான பாலியல் ரீதியான ஆட்கடத்தல்கள் உள்ளிட்ட சைபர் பாலியல் குற்றங்கள் அதிகரித்திருப்பதுடன், உலகாளவிய பெருந்தொற்று ஆரம்பித்ததிலிருந்து இந்த எண்ணிக்கை 300 வீதமாக அதிகரித்திருப்பதாக உள்நாட்டு அரசசார்பற்ற நிறுவனமொன்று மதிப்பிட்டுள்ளது.

மேலதிகமாக, உலகாளவிய பெருந்தொற்றுடன் தொடர்புடைய பொருளாதார கஷ்டங்களால் கூடுதலான இளம் பெண்கள் பாலியல் வர்த்தகத்தில் ஈடுபடுகின்றனர் என நம்புவதாக கண்காணிப்பாளர்கள் தெரிவித்தனர். கரையோரப் பகுதிகள், ஹோட்டல்கள் மற்றும் வருடாந்த நிகழ்வுகளின்போது சிறுவர் சுற்றுலா பாலியல் செயற்பாடுகளுக்காக சிறுவர்கள் மற்றும் சிறுமிகளை கடத்துகின்றனர். கடத்தல்காரர்கள் சிறுவர்கள் மற்றும் சிறுமிகளை பாலியல் ரீதியான ஆட்கடத்தல் வியாபாரத்தினால் சுரண்டுவதாகக் கூறப்படுவதுடன், பெருந்தொற்று காரணமாக சுற்றுலா அளவுகளின் எண்ணிக்கை கணிசமாகக் குறைந்துள்ளபோதும் கடலோரப் பகுதிகள் சிறுவர் பாலியல் சுற்றுலா, மற்றும் ஹோட்டல்கள், கடற்கரைகள் மற்றும் ஆண்டு விழாக்களில் சிறுவர்கள் சுரண்டல்களுக்கு உள்ளாகின்றனர். சிறுவர் ஆட்கடத்தல் வியாபாரத்தினால் பாதிக்கப்பட்டவர்களில் பலர் அநுராதபுரம் மாவட்டத்திலிருந்து அநுராதபுரத்திலிருந்து கரையோர சுற்றுலா தலங்களுக்குப் பயணித்துள்ளமை ஒரு அறிக்கையில் கண்டுபிடிக்கப்பட்டுள்ளது. சில ஹோட்டல்கள் சிறுவர் பாலியல் சுற்றுலாவுக்கான சேவைகளுடன் வாடிக்கையாளர்கள் முன்பதிவுகளுக்கு இடமளிப்பதுடன், சில ஹோட்டல்கள் தமது வாடிக்கையாளர்களுக்கு ஆண் மற்றும் பெண்களை வழங்குவதற்கு இடைத்தரக்களைப் பயணபடுத்துகின்றன. ஜேர்மனி, ரஷ்யா, இந்தியா மற்றும் சீன மக்கள் குடியரசு உள்ளிட்ட வெளிநாட்டு சுற்றுலாப் பயணிகளுக்கு மேலதிகமாக சிறுவர் பாலியல் சுற்றுலா செயற்பாடுகளுக்கு உள்ளுரில் கேள்வி இருப்பதாக ஆய்வளான்று கட்டிக்காட்டுகிறது. அண்மைய வருடங்களில் ஏனைய ஆசிய நாடுகளிலிருந்து இலங்கைக்கு பெண்களை பாலியல் ரீதியான தேவைக்காக ஆட்களைக் கடத்துவது அதிகரித்திருப்பதாகக் கூறப்படுகிறது. புலம்பெயர் பணியாளர்களை சுற்றுலா வீசாவில் இலங்கைக்குக் கொண்டுவரும் கடத்தல் காரர்கள் அவர்களை சுரண்டல்களுக்கு உட்படுத்தலாம் என்றும், பெண்களைப் பாலியல் தொழிலுக்கு உட்படுத்துவதாகவும் கூறப்படுகிறது. இதனைவிடுவும் சில நூண் நிதி கம்பனிகள் கொள்ளையிடும் நோக்கில் பெண்களை இலக்குவைத்து ஆங்கிலத்தில் ஒப்பந்தங்கள் எழுதி கடன்களை வழங்குவதுடன், இந்தக் கடன்களைச் செலுத்துவதற்காகப் பெண்களை விபச்சாரத்திற்குப் பலவந்தப்படுத்துவது அல்லது அவர்களின் பிள்ளைகளை பாலியல் ரீதியான ஆட்கடத்தல் வியாபாரத்திற்கு உட்படுத்துவது என்பன இடம்பெறுகின்றன.

காணாமல்போன கணவன் தொடர்பான தகவல்களைக் கோரிய பெண்களை அல்லது இராணுவ சேவையிலிருந்த கணவன் உயிரிழந்த பின்னர் அரசாங்கத்தின் உதவிகளைப் பெற முயற்சித்த விதவைப் பெண்களை, தகவல்களுக்காக மற்றும்/அல்லது அரசு உதவிகளுக்காக வர்த்தக ரீதியான பாலியல் நடவடிக்கைகளை மேற்கொள்ளுமாறு உள்ளுர் அரசாங்க அதிகாரிகள் மற்றும்

பாதுகாப்புத் தரப்பு அதிகாரிகள் கட்டாயப்படுத்தியதாக சில கண்காணிப்பாளர்கள் நீண்டகாலமாக தெரிவித்துள்ளனர். ஆட்கடத்தலால் பாதிக்கப்பட்டவர்களைப் பராமரிப்பதற்கான அரசாங்க மற்றும் தனியார் தங்குமிடங்களில் உள்ள சில பணியாளர்கள் மற்றும் அங்குள்ளவர்கள் சில நிறுவனமையாகக்கப்பட்ட சிறுவர்களை பாலியல் துஷ்பிரயோகம் செய்தும், சுரண்டல்களுக்கு உட்படுத்தியும் இருப்பதாக அதிகாரிகள் மற்றும் அரசசார்பற்ற நிறுவனங்கள் தெரிவிக்கின்றன.

இலங்கை சிறார்கள் வீட்டுத்துறை, சேவைத் தொழிற்சாலைகள் மற்றும் தொழிற்சாலைத்துறை போன்ற ஆபத்தான தொழில்களில் ஈடுபடுகின்றனர். தேயிலை, இறப்பர் பெருந்தோட்டத்தைச் சேர்ந்த சிறுபான்மை தமிழர்கள் மத்தியில் சிறுவர் தொழிலாளர்கள் கணிசமாகக் காணப்படுகின்றனர். கொழும்பில் உள்ள வீடுகளில் பணிபுரியும் பெண்கள் மற்றும் சிறுவர்கள் சிலர் உடல்ரீதியான, பாலியல் ரீதியான மற்றும் உளர்தியான துஷ்பிரயோகங்களுக்கு உள்ளாவதுடன், சம்பளம் வழங்கப்படாமை, நடமாட்டத்திற்கான கட்டுப்பாடு போன்ற சம்பவங்களுக்கும் முகங்கொடுக்கின்றனர். இவை தொழில்சார் ஆட்கடத்தல் வியாபாரத்தின் குறிகாட்டிகளாகும். தொழில்சார் ஆட்கடத்தல்காரர்கள் சிறுவர்களை சிறிய கடைகள் மற்றும் முறைசாரா சந்தையில் சுரண்டல்களுக்கு உள்ளாக்குகின்றனர். கடந்த வருடங்களில் போதைப்பொருள் வியாபாரத்திற்காக சிறுவர்களைப் பயன்படுத்தியிருப்பதாகக் கூறப்படுகிறது.